



shreegovindaasht'akam

satyam' jnyaanamanantam' nityamanaakaasham' paramaakaasham'
gosht'hapraanganarinkhanalolamanaayaasam' paramaayaasam .
maayaakalpitanaanaakaaramanaakaaram' bhuvanaakaaram'
kshmaamaanaathamanaatham' pranamata govindam' paramaanandam
.. 1..

mri'tsnaamatseeheti yashodaataad'anashaishava santraasam'
vyaaditavaktraalokitalokaalokaachaturdashalokaalim .
lokatrayapuramoolastambham' lokaalokamanaalokam'
lokesham' paramesham' pranamata govindam' paramaanandam .. 2..

traivisht'aparipuveeragghnam' kshitibhaaragghnam' bhavarogagghnam'
kaivalyam' navaneetaahaaramanaahaaram' bhuvanaahaaram .
vaimalyasphut'achetovri'ttivisheshaabhaasamanaabhaasam'
shaivam' kevalashaantam' pranamata govindam' paramaanandam .. 3..

gopaalam' prabhuleelaavigrahagopaalam' kulagopaalam'
gopeekhelanagovardhanadhri'tileelaalaalitagopaalam .
gobhirnigaditagovindasphut'anaamaanam' bahunaamaanam'
godheegocharadooram' pranamata govindam' paramaanandam .. 4..

gopeemand'alagosht'eebhedaam' bhedaavasthamabhedaabham'
shashvadgokhuranirdhootodgatadhooleedhoosarasaubhaagyam .
shraddhaabhaktigri'heetaanandamachintyam' chintitasadbhaavam'
chintaamanimahimaanam' pranamata govindam' paramaanandam .. 5..

snaanavyaakulayoshidvastramupaadaayaagamupaarood'ham'
vyaaditsanteeratha digvastraa daatumupaakarshantam taah .
nirdhootadvayashokavimoham' buddham' buddherantastham'
sattaamaatrashareeram' pranamata govindam' paramaanandam .. 6..



kaantam' kaaranakaaranamaadimanaadim' kaalamanaabhaasam'
kaalindeegatakaaliyashirasi sunri'tyantam' muhuratyantam .
kaalam' kaalakalaateetam' kalitaashesham' kalidoshagham'
kaalatrayagatihetum' pranamata govindam' paramaanandam .. 7..

vri'ndaavanabhuvu vri'ndarakaganavri'ndaaraadhyam' vande'ham'
kundaabhaamalamandasmerasudhaanandam' suhri'daanandam .
vandyaasheshamahaamunimaanasavandyaanandapadadvandvam'
vandyaasheshagunaabdhim' pranamata govindam' paramaanandam ..
8..

govindaasht'akametadadheete govindaarpitachetaa yo
govindaachyuta maadhava vishno gokulanaayaka kri'shneti .
govindaanghrisarojadhyaanasudhaajaladhautasamastaako
govindam' paramaanandaamri'tamantah'stham' sa tamabhyeti ..

.. iti shreemachchhankaraachaaryavirachitam' shreegovindaasht'akam'
sampoornam ..